

بازو کی آستین بغل تک لپیٹ کر رکھتا تھا۔ نذر حسین کو سڑک پر سے گزرتی ہوئی عورتوں کے علاوہ سکول کی جوان لڑکیاں بھی رک کر دیکھتیں اور اس سے بات کرنے کی آرزو ساتھ لے کر چلی جاتی تھیں۔ دراصل نذر حسین میں اتنا کوئی کمال نہیں تھا سارا اس کی مشین کا جادو تھا جو عجیب گزر گاہٹ کے ساتھ آگے پیچھے چلتی تھی اور جس پر تین سقے تینوں بیہوں پر لگا تار پانی چھوڑتے ساتھ ساتھ چلتے تھے۔ یہ سقے بھی ہمارے شہر کے جانے پہچانے سقے تھے لیکن مشین کے ساتھ کام کرنے کی وجہ سے ان کے اندر اپنی اہمیت کے تقصیر سے روشن ہو گئے تھے۔ اپنی آسانی کیلئے آپ یوں سمجھ لیں کہ نذر حسین کو یا ایک جیٹ پامیل تھا جس کے کروڑوں میں تین سقے شامل تھے۔ ان چاروں کی وجہ سے مشین چلتی تھی اور اس ایک مشین کی وجہ سے یہ چاروں زمین سے دود و پاشت اوپر چل رہے تھے۔

اس روز نذر حسین نے انجن چلانے کی چھٹی کر دی اور سلج پر آکر جس خوش الحانی سے نعت پڑھی اس کے سامنے خلع سے منگوائے ہوئے دونوں نعت خواں مٹی ہو گئے۔ سڑک کوٹنے کے انجن کا ڈرائیور ہونے کی حیثیت سے وہ بیرو تو پہلے ہی تھا اب سب کی آنکھوں کا تارا ہو گیا۔ اب لوگ اس کے ساتھ ساتھ اور اس کے آگے پیچھے یوں بھاگنے لگے جیسے وہ انجن کے ساتھ ساتھ بھاگا کرتے تھے۔ سارے میں ایک عجیب سی کیفیت پیدا ہو گئی اور کچھ اور ہی طرح کا سماں بندھ گیا۔ ہمارے قصبے نے پہلی مرتبہ ایک آرٹسٹ دریافت کیا اور اس کے دروہام تقاضے سے لبریز ہو گئے۔

شام کے وقت مغرب کی نماز سے پہلے ماسٹر بالی اپنی کلف لگی شلوار قمیص پہنے، خُس کا عطر لگائے، کالی سیاہ ریشمی نائی دلی کالی سیاہ گرگابی پہنے چوبارے سے اترے اور آکر سیدھے مسجد کے سامنے کھڑے ہو گئے۔ اس شاخوں، ٹہنیوں، پھولوں والے دروازے کے سامنے جس کے ساتھ کیلے کے بیڑ گاڑھے ہوئے تھے۔ اس دروازے اور ماسٹر صاحب کے درمیان بس ایک سڑک تھی جس پر ٹریفک رواں تھا۔ اس دروازے سے سوڈیٹھ سوئٹ پرے مسجد کا دروازہ تھا۔ مسجد کے دروازے سے تقریباً اتنی ہی دور منبر تھا جس پر مولوی صاحب کھڑے ہو کر خطبہ دیا کرتے تھے۔

سڑک کے اس پار 'مہر سبز شاخوں والے دروازے کی طرف اپنی کارنٹ کار کمر کے ماسٹر بالی نے اپنی خوبصورتی کالی گرگابی اتاری اور اپنے دھلے دھلائے سبک سے پاؤں زمین پر رکھ کر عید میلاد النبی کی شان میں بسنت بہار بجاتی شروع کر دی اور تھوڑی دیر کے بعد بیخود

سے ہو کر دائیں بائیں بہکنے سے لگے۔ میں نے ان کو مشکل مشکل راگ اور پیچیدہ راگنیاں بجاتے سنا تھا لیکن ان کی ٹانگ کا بانسہ جہاں سٹواں ہو جاتا تھا وہیں رہتا تھا نہ سر کو جنبش ہوتی نہ کندھوں کو نہ کہنیوں کے زاویے میں فرق آتا نہ چہرے پر کوئی اتار چڑھاؤ پیدا ہوتا۔ نہ آنکھیں بند ہوتیں نہ ان کے ذورے سفید ہوتے۔ سارا بت جامد رہتا بس ایک انگلیوں میں حرکت ہوتی اور وہی سارے وجود کو زندگی اور حرارت عطا کئے جاتی۔ لیکن اب سارا ٹریک رک گیا تھا۔ لوگ اپنی اپنی جگہوں پر ساکت ہو گئے تھے۔ ایک ٹہنک جو بھنگ پی کر اور نکوار نکال کر اٹھکیلیاں کر رہا تھا پتھر کے بت کی طرح ہاتھ ہاندہ کر قبلہ رو کھڑا ہو گیا تھا اور تھوڑی تھوڑی دیر بعد ”ست نام سری داگورو۔ ست نام سری داگورو“ کی آواز نکالتا تھا اور پھر خاموش ہو جاتا تھا۔ ایک ایک چیز رک گئی تھی۔ لوگ ”ٹریک“ زمین ’ہوا‘ وقت ہر شے ساکت ہو گئی تھی صرف ماسٹر ہالی دائیں بائیں جھوم رہے تھے اور ہر لے ’ہر خالی اور ہر تان کے ساتھ لہک رہے تھے۔ اصل میں وہ قربان ہو جانا چاہتے تھے اور ہو نہیں پاتے تھے۔ ٹار ہونے کی کوشش کر رہے تھے اور ان سے جگہ نہیں بن رہی تھی۔ وہ اس کھیل میں مر جانا چاہتے تھے لیکن زندہ کھڑے تھے اور تماشا بنے ہوئے تھے۔

تھوڑی دیر بعد ہم نے دیکھا کہ جنی اپنے گھر سے نکلے پاؤں بھاگی آرہی ہے۔ اس کے سر پر ایک موٹی سی پھلکاری تھی جس میں اس کا چہرہ تانبے کی طرح تھمبایا ہوا تھا اور سانس پھولی ہوئی تھی۔ حالانکہ اس کا گھر مسجد سے کچھ ایرادور نہیں تھا۔ وہ آئی اور آکر ماسٹر صاحب کے ساتھ کھڑی ہو گئی۔ اتنی نزدیک جیسے ایک ہی ستے کی دو شاخیں ہوں یا جیسے میاں بیوی ہوں ’ بھائی بہن ہوں ’ قریبی رشتہ دار ہوں ’ گورو دار چیلی ہوں !

مغرب کی اذان سے ٹھیک ایک منٹ پہلے ماسٹر صاحب نے ترقہ ختم کیا۔ گرگابی پہنی ’ بیکے ہوئے کٹارنٹ کو سر سے بندھا گیر وار و مال اٹار کر صاف کیا اور جدھر سے آئے تھے اُدھر کو چلے گئے۔

اگلے دن صبح سویرے ہمارے علاقے کی دو جھدارنیاں سردوں پر اپنے اپنے نوکرے اٹھائے کہتی جا رہی تھیں: ”بامھوں کی بیٹی ہو کر مسجد کے سامنے یوں کھڑی تھی جیسے مسلمان بنی ہوئے۔“

گرمیوں کی چھٹیاں ختم ہو گئی تھیں اور میں واپس اپنے کالج چاہا تھا۔ گھر والوں سے رخصت ہو کر جب میں سٹیشن پہنچا تو ماسٹر صاحب پہلے سے وہاں موجود تھے۔ گو میں نے اپنی روانگی سے متعلق انہیں دن اور وقت سے آگاہ نہیں کیا تھا لیکن وہ نااہلی کی چھدري چھاؤں میں کھڑے اپنے چہرے کو بار بار رومال سے پونچھ رہے تھے۔ مجھے اپنی طرف آتے دیکھ کر انہوں نے ہاتھ اٹھا کر سلام کیا اور مسکرا کر بولے ”آخر میں نے پتہ لگا ہی لیا کہ تم کس وقت جا رہے ہو۔“ میں کھیانا سا ہو گیا تو میری شرمندگی نالے کیلئے کہنے لگے ”وہاں صدر میں کہاڑی بازار سے رکن الدین کہاڑیے سے ایک پرانا کارنٹ لے لیتا۔ میرا نام لینا اور قیمت کے بارے میں اس سے جھگڑانہ کرنا۔“ پھر انہوں نے اپنا جیب سے ایک پڑیا نکال کر کہا ”اس میں دو چٹاں ہیں۔ لگا کر پریکٹس کرتے رہنا اور جب کوئی جی سوکھ جائے یا نوٹ جائے تو مجھے خط لکھ کر ایک پتی اور منگوا لینا میں لفافے میں ڈال کر بھیج دوں گا۔ لیکن ریاض جلدی رکھنا۔“ میں نے ان کے ہاتھ سے پتیوں کی پڑیا لے لی اور ”اچھا جی“ کہہ کر گاڑی کے ڈبے میں بیٹھ گیا۔

وہ اسی طرح نااہلی کی چھدري چھاؤں میں کھڑے تھے اور رومال سے اپنا چہرہ پونچھ رہے تھے۔

کالج ہمارے ضلع کے صدر مقام میں واقع تھا اور ضلع میرے شہر سے پورے پچاس میل کی دوری پر تھا۔ پچیس میل کے فاصلے پر چھوٹی گاڑی چھوڑ کر برائے کچ کی لائن اختیار کرنا پڑتی تھی اور دو گھنٹے کی مسافت کے بعد آدمی ضلع پہنچ جاتا تھا۔ ضلع اور چھاؤنی کے درمیان تین میل کا فاصلہ تھا جو بڑے بزرگ اور عورتیں تانگے میں طے کرتے تھے اور نوجوان سائیکلوں پر آتے جاتے تھے۔ گورڈن پلین کے باہر یونین جیک لہرایا کرتا تھا جہاں دو ٹائی پہرے پر مامور تھے۔ اس جھنڈے کے سامنے سائیکل سے اتر کر چند قدم پیادل چلتا پڑتا تھا پھر

سائیکل پر سوار ہونے کی اجازت تھی۔

کالج میں تعلیم کے ساتھ ساتھ اپنی شخصیت کو بنانے، سنوارنے اور ابھارنے کیلئے میرے سامنے تین راستے تھے۔ کوارنٹ نوازی میں مہارت پیدا کروں۔ علامہ عیش کی شاگردی اختیار کر کے شاعری میں نام پیدا کروں یا باطن کا سفر اختیار کر کے ایک صوفی اور یوگی کی دھارنا دھاروں۔ مہینہ بھر کی سوچ بچار کے بعد میں نے فیصلہ کیا کہ مجھے شاعر بننا چاہیے اور اختر شیرانی کو پیچھے دھکیل کر اس کے مقام سے آگے نکل جانا چاہیے۔ میں نے اپنی سائیکل نکالی ایک نئی کاپی اور نئی پنسل خریدی اور شاعر بننے کیلئے علامہ عیش کے نال کی طرف چل دیا۔ صدر بازار کے دہانے پر ساعی کا کتب خانہ تھا جو لوہی کتابیں بیچنے کے ساتھ ساتھ ہفت روزہ اتار کر ایسی کتابیں کرائے پر بھی دیا کرتا تھا۔ میں نے اپنی سائیکل ساعی کی دکان کے باہر کھڑی کی اور ساتھ والی گلی میں پوجیہ پنڈت رگھونندن جی کے آشرم میں چلا گیا۔

بوسیدہ دیواروں والے ٹھنڈے فرش پر ایک پرانی سی دری بچھی تھی۔ دس چدرہ آدمی چوکڑی مارے گیتا کا پانٹھ سن رہے تھے اور رگھونندن جی تین بڑے گاؤ تکیوں کے چولہے میں کنول آسن جمائے گیتا بودھ پر بھاشن دے رہے تھے۔ پانچواں ادھیائے تھا اور پنڈت جی کہہ رہے تھے:

ہے ار جن اکرم سنیاں یعنی کرموں کا تیاگ اور کرم یوگ یعنی کرموں کا کرنا دونوں ہی خوب ہیں مگر دونوں میں سے کرم تیاگ افضل ہے۔

میں نے کچھ سمجھے بغیر جلدی جلدی یہ بھاشن اپنی کاپی پر لکھنا شروع کر دیا۔ یہ وہی کاپی تھی جو میں نے مشق خن کیلئے خریدی تھی اور جسے لے کر میں علامہ عیش کی درسگاہ میں جا رہا تھا۔

پوجیہ پنڈت جی اپنی رانوں پر رکھے ہوئے دونوں پاؤں کے ٹکڑوں پر ہولے ہولے ہاتھ مار کر کہہ رہے تھے ار جن اکرمی سے کینہ نہ رکھنے والا اور کسی سے کسی چیز کی خواہش اور اچھیانہ نہ رکھنے والا کت ہو جاتا ہے۔ اسے سنیاں کہنا چاہیے، لیکن کرم یوگ کے بغیر سنیاں میں کامیابی محال ہے مگر کرم کرنے والا یوگی اپنے من کی شدھی ہی سے بہت جلد پار برہم کو پالیتا ہے۔

ہے ار جن! اندریوں کی لذت کو اپنانا اور ان کی تکمیل کے بعد آمند حاصل کرنا کچھ کا باعث ہیں۔ ایسی لذتیں عارضی ہوتی ہیں اس لئے گیانی ان میں محو نہیں ہوتے۔

پنڈت جی جو کچھ کہتے تھے میں لکھتا جا رہا تھا لیکن میری سمجھ میں خاک نہیں آ رہا تھا کہ اس کا مطلب کیا ہے۔ البتہ جب وہ اشوک کی تشریح کرتے تھے اور ساتھ مثالیں دیتے تھے تو بات آپ سے آپ بکھلنے لگتی تھی۔ ان کا بیان اس قدر سحر انگیز تھا اور اردو ہندی الفاظ کی آمیزش ایسی دلکش تھی کہ میں نے شاعر بننے کا اور اختر شیرانی کو شکست دینے کا ارادہ ان کے آسن پر ہی ترک کر دیا اور یوگ اہمیاں کی سکھشا کا پالنہ کر لیا۔ میں اپنی کاپی پر صرف اشلوک لکھتا تھا اور تشریح کیلئے ہمہ تن گوش ہو کر ان کی بات سنتا تھا۔ جب وہ اس اشلوک پر پہنچے کہ اندریوں کی کامناؤں کی تکمیل کے خیال کو ترک کر کے جو شخص اپنے اہرؤں کے درمیان دونوں آنکھوں کو بھا کر پران اور اپان دایو کو برابر رکھ کر پرانا نیام کرے اس کو نہ تو نیند کا ڈر رہتا ہے اور نہ ہی اس کا دل خواہشات کی طرف دوڑتا ہے اور پرانا نیام کرنے میں سہولت ہوتی ہے۔

پھر انہوں نے ”اوم“ کی گونج میں اپنی دونوں آنکھیں بند کر کے ”پرانا نیام“ کا مظاہرہ کیا اور بڑی دیر تک چپ سادھ کر پرانا نیام کی مشق بتائی۔ پہلے ان کے دونوں اہرؤں کے درمیان ایک رگ پھڑ پھڑائی اور پھر وہاں ایک گومڑا سا نمودار ہوا۔ اس گومڑے میں ایک چمک سی پیدا ہوئی اور آہستہ آہستہ یہ دل کی طرح دھڑکنے لگا۔ پھر اس میں تیزی کے آثار پیدا ہوئے اور جب یہ تیزی اپنے عروج کو پہنچی تو اس چڑھاؤ میں اتار آنے لگا اور دیکھتے دیکھتے یہ گومڑا بالکل زائل ہو کر ماتھے کی جلد کے ساتھ ہموار ہو گیا۔ انہوں نے آنکھیں کھول دیں۔ مسکرا کر لوگوں کو دیکھا اور نمسکار کر کے بولے: ”پانچواں ادھیائے ختم ہوا اکل اسی وقت چھٹے ادھیائے کا پانٹھ ہو گا۔ میری اور سے آپ لوگوں کو جانے کی آگیا ہے۔“

جب لوگ چلے گئے تو میں کھسکتا کھسکتا پنڈت جی کے سامنے آکر بیٹھ گیا اور سر جھکا کر بولا ”مہاراج میں مسلمان ہوں اور پرانا نیام کی مشق کرنی چاہتا ہوں کیا مجھ کو اس کی اجازت مل سکتی ہے؟“ انہوں نے بڑی خند و پیشانی سے اپنی شفقت کا ہاتھ میرے سر پر رکھا اور کہا ”اس میں دین دھرم کی کوئی قید نہیں بابا۔ یہ تو من کو شانت کرنے کا اور بھگوان سے ملنے کا ایک مارگ ہے۔ پر ہے بڑا کٹھن اور اس کیلئے اہمیاں کی ضرورت ہے پرتو یہ اہمیاں دوسری قسم کا ہے۔ تم سے ہو گا نہیں۔“

میں نے کہا ”مہاراج میں بڑا ضدی اور ہٹایا انسان ہوں جس کام پر اڑ جاتا ہوں اس کو پورا کر کے چھوڑتا ہوں۔ آپ مجھے اس کا مجید بھاؤ بتلائیں میں پورا کر لوں گا۔“

انہوں نے مسکرا کر کہا ”یہاں عند اور ہٹ کا کام نہیں ہے اور نہ ہی یہاں کو شش کے کارن کچھ بنتا ہے۔ اس میں تو بس ایک نیم کرنے کی ضرورت ہے اور وہ مشکل ہے۔“

میں نے کہا ”میں ارلے کا بھی بہت پکا ہوں اور جو نیم ایک مرتبہ کر لیتا ہوں اس کو پورا کر کے چھوڑتا ہوں۔“ کہنے لگے ”پھر اس کے لئے تمہیں مرنے کا شہم کرنا ہو گا۔ جب تک مرو گے نہیں اس ساگر میں تیر نہیں سکو گے۔ تو تجھ تیرے گی زندہ آدمی ڈوب جائے گا“ یہی اس کا بھید بھاؤ ہے۔“

مرنے کا حکم سن کر میں کچھ خوفزدہ سا ہو گیا اور ان کی بات میری سمجھ میں نہ آئی۔ کہنے لگے ”تم ایک ڈرے ہوئے اور سبے ہوئے منش ہو اور ہر ڈر اور ہر بھٹے کی بنیاد ایک ہی ہے۔ موت! اگر تم اپنے ڈر کے اندر گہرا غوطہ لگا کر پاتال تک جاؤ گے تو وہاں اپنے ڈر کا ایک ہی کارن پاؤ گے۔ موت! اور جب تم موت کو سچ اور ست مان لو گے تو ہر طرح کا خوف دور ہو جائے گا۔ جب تم یہ بھید سمجھ جاؤ گے کہ موت ہی جیون کا راستہ ہے اور موت ہی جیون کا انتر بھید ہے اور تم جتنے ہی موت میں پراہت ہو چکے ہو۔ پھر تم میرے پاس آنا۔“ میں ان کی یہ بات سن کر خاموش ہو گیا اور اسی طرح بیٹھا رہا۔ پھر وہ اپنے آسن سے اٹھتے ہوئے بولے ”اس سنسار میں ایک ہی سچ ہے اور وہ ہے موت! باقی ساری چیزیں بے وشواس ہیں۔ ہو سکتا ہے ہوں ہو سکتا ہے نہ ہوں۔ پر موت کے بارے میں تم ایسا نہیں کر سکتے۔ جب یہ ہے اور ادش ہے تو پھر ہر طرح کا خوف اور بھٹے دور ہو جائے گا۔۔۔۔۔ سوچ لو اور فیصلہ کر لو اور موت کو اچھی طرح سے جان کر اس سے یاری دوستی کر لو۔ اس سے پرہیز کر لو۔ اس کے دھیان میں گہرے اتر کر اس سے میل ملاپ کر لو۔ پھر تم کو اپنے اصل کا حال معلوم ہو جائے گا اور تمہارا اصل روپ تمہارے سامنے آ جائے گا۔ صوفی لوگ اسی کو مراقبہ موت کہتے ہیں۔“

چھٹ جی کے منہ سے مراقبہ موت کی ترکیب سن کر میں حیران بھی ہوا اور اس کے ساتھ ساتھ میری پریشانی میں بھی اضافہ ہو گیا۔ میں نے فیصلہ کر لیا کہ موت سے شاعری بہتر ہے۔ سر جھکا کر انہیں پر نام کیا اور علامہ عیش کے ٹال پر چلا گیا۔

جب میں نے ضلعی مشاعرہ میں پڑھنے کے لئے اپنی پہلی غزل علامہ عیش کی خدمت پیش کی تو انہوں نے اسے بغور دیکھ کر اپنے میٹے ٹیکے کے نیچے رکھ لیا اور فرمایا ”کل اسی وقت آکر لے جانا اصلاح کر دوں گا۔“ لیکن اگلے روز جب میں وقت مقررہ پر ان کی خدمت میں

حاضر ہوا تو انہوں نے نیچے کے نیچے ہاتھ پھیر کر کاغذ نکالا اور غزل میرے حوالے کر دی۔ لیکن یہ میری غزل نہیں تھی۔ علامہ صاحب نے میری حوصلہ افزائی کے لئے اپنی طرف سے ایک غزل لکھ دی تھی جس میں صرف میرا تخلص موجود تھا۔ جب میں نے معذرت بھرے انداز میں کسی اور کی غزل مشاعرے میں پڑھنے سے انکار کر دیا تو انہوں نے غصے میں آکر کہا ”شاعری کرنا تمہارے بس کار وگ نہیں ہے۔ اگر تم سو سال تک بھی اس میدان میں جھک مارو گے تو کامیاب نہیں ہو سکو گے۔ تمہاری طبیعت موزوں نہیں ہے اور تمہارا ذہن وزن کی باریکیوں کو سمجھنے سے قاصر ہے۔ تم کوئی اور کام کرو۔“

میں نے وہیں کھڑے کھڑے فیصلہ کر لیا کہ شاعری سے راگداری بہتر ہے۔ علامہ بخش کو سلام کیا اور رکنے کباڑیے کے یہاں بوزی کالایک سیکنڈ ہینڈ کلارنٹ خریدنے چلا گیا۔ یونیورسٹی کے امتحانات کے قریب جب ہماری سینئر کلاسوں کی الوداعی پارٹی ہوئی تو لڑکیوں کے کورس کے بعد سٹیج سیکرٹری نے میرا نام لے کر پکارا۔ میں اپنا کالاسیاء تیل سے چمکایا ہوا کلارنٹ لے کر سٹیج پر چڑھا اور سارے مجمعے کو ایک قانع کی طرح سر گھما کر دیکھا۔ ماؤتھ پیس کو منہ میں ڈالنے سے پہلے میں نے مجمع کو مخاطب کر کے کہا ”میں آپ کی خدمت میں اپنے استاد ماسٹر ہالی کی ایک بندش پیش کروں گا جو انہوں نے میاں کی ٹوڈی کے مدغم روپ میں تیار کی ہے اور جس کے سارے سر کو مل باندھے ہیں۔“

جب میں نے ماؤتھ پیس میں پھونک لگائی تو پتی ہاڈی کے ساتھ چمٹی رہ گئی اور ہوائلی میں سے سیدھی ستر گزر گئی۔ دوسری اور تیسری پھونک کے بعد میں نے پتی کو لعاب دہن سے تھیرا تو ہوا کا گزر بالکل ہی رک گیا۔ سامعین اوئے اوئے کر کے ہوٹ کرنے لگے اور چند ایک نے منہ میں انگلیاں ڈال کر سیٹیاں بھی بجانیں۔ میں نے ہاتھ کے اشارے سے ان کو منع کیا۔ پتی باہر نکال کر اسے لب لگا کر ترکیا اور پھر ایک بھر پور کوشش کی لیکن کلارنٹ کونہ بچنا تھا نہ بچا۔ سارے ہال میں تالیوں، سیٹوں اور بہہ جا بہہ جاکا شور اٹھا اور میں شرمندہ ہو کر سٹیج سے اتر آیا۔ اپنی سیٹ پر بیٹھتے ہوئے میں نے فیصلہ کیا کہ راگداری سے پڑھائی بہتر ہے اور مجھے ایف اے کرنے پر پوری توجہ دینی چاہیے۔

ٹھیک ڈیڑھ دو مہینے بعد ہمارے کالج میں پرچہ لگا کہ ماسٹر ہالی شہر میں آئے ہوئے ہیں اور آج شام سیشن جج اشرف چشتی کی کوٹھی پر اپنے فن کا مظاہرہ کر رہے ہیں۔ چشتی صاحب کی بیٹی کی شادی پر وہ صرف اپنے کلارنٹ سے برات کا سواگت کریں گے اور شہر

کے معززین اور انگریز افسران کے فن سے لطف اندوز ہوں گے۔ میں اس محفل میں جانے کے لئے بیقرار تھا لیکن میرے پاس کوئی ذریعہ نہ تھا۔ نہ میں معزز شہری تھا اور نہ انگریز افسر۔ نہ ہی میری سیشن جج کے عملے سے کوئی واقفیت تھی کہ کسی کلرک کے ساتھ مل کر برات کے خامو میں اپنا نام درج کروالیتا اور لوٹا جگ لے کر ادھر ادھر گھومنے والوں میں شامل ہو کر اس محفل میں شرکت کر سکتا۔ اسی مایوسی کے عالم میں ہوٹل جا کر اپنا کمرہ بند کیا اور گہری نیند سو گیا۔

سہ پہر کے وقت میرے دروازے پر دستک ہوئی اور ساتھ ہی پتھر سنگھ کی کراخت آواز نے مجھے جگادیا۔ میں نے اٹھ کر دروازہ کھولا تو سامنے پتھر سنگھ اپنے کیسوں پر دہی لگائے کھڑا تھا اور اس کے ہاتھ میں سونا سا ایک ڈنڈا تھا۔ اس کے پیچھے ماسٹر ہالی کھڑے تھے جن کے بائیں ہاتھ پر سبز رنگ کا ایک ریشمی رومل بندھا تھا۔ پتھر نے کہا ”لے بھی سنبھال اپنا پروہٹا“ میں ہوٹل سے کتے بھگانے جا رہا ہوں۔ سالوں نے بڑا تنگ کر رکھا ہے۔“

ماسٹر صاحب اندر داخل ہوئے۔ میں نے جلدی جلدی کتابیں اٹھا کر ان کے لئے کرسی خالی کی اور خود ان کے سامنے چارپائی پر بیٹھ گیا۔ مسکرا کر بولے ”تمہیں بے وقت جگادیا۔ اگر مجھے پتہ ہو تا کہ یہ وقت تمہارے سونے کا ہے تو میں کسی اور نام آجاتا۔“

میں نے کہا ”بالکل نہیں سر کار آپ کے آنے سے تو جاگرتی ہو گئی ہے سونا کیسا۔“ میرے منہ سے سرکار کا لفظ سن کر ان کو تھوڑی سی حیرت ہوئی اور انہوں نے پلٹ کر میز سے کھارنٹ اٹھالیا۔ کہنے لگے ”اچھا داند ہے“ مشت کرتے ہو؟“

میں نے کہا ”دو تین دفعہ کوشش کی تھی لیکن مجھ سے تو یہ بجا ہی نہیں۔ ماؤ تمہ بیس کھو چلا ہے ہوا دے جاتا ہے۔“ انہوں نے کھارنٹ کو الگ الگ کیا۔ چابیوں کی تڑو کی بھی۔ پتی کو اتار کر پھر اپنی جگہ پر لگایا اور کھارنٹ جوڑ کر منہ سے لگا لیا۔

اسے اتفاق کیسے یا کشف۔ انہوں نے میاں کو ٹوڑی کی وہی بندش بجاتی شروع کر دی اور اس میں ایسی ایسی مینڈھیں بھریں کہ اس سے پہلے کبھی نہ سنی تھیں۔ کوئی پانچ منٹ تک یہ بندش بجانے کے بعد انہوں نے کہا ”بڑا سر بلا داند ہے کتنے میں ملا؟“

میں نے قیمت بتائی تو وہ اور بھی حیران ہوئے اور پوچھنے لگے ”اس کا کیس بھی ہے؟“ میں نے کہا ”جی ہے۔“

کہنے لگے ”اس کو میز پر نہیں رکھا کرتے۔ کھول کر“ کیس میں بند کر کے اماری کے

اندرا رکھا کرتے ہیں۔ گرمی سے اس کے جوڑور لے ہو جاتے ہیں۔ ”پھر انہوں نے ہاتھ کے اشارے سے کیس طلب کیا۔ کلارنٹ کھول کر اس کے اندر رکھا اور میرے حوالے کر دیا۔ میری پڑھائی کے بارے میں رکھی سی گفتگو کرنے کے بعد انہوں نے میرا ہاتھ پکڑ لیا اور گلوگیر لہجے میں بولے ”تم نے میری ذات پر جو احسان کیا ہے اس کا بدلہ میں عمر بھر نہیں دے سکتا۔“

میں اپنے کرتوت پر دل ہی دل میں پہلے ہی شرمندہ تھا ان کی یہ بات سن کر زمین میں گڑ گیا۔ نہ کچھ کہہ سکتا تھا نہ بول سکتا تھا اور نہ ہی معافی مانگنے کا یا دعا تھا۔ اسی طرح پتھر کا بت بنا کھڑا رہا۔

کہنے لگے ”رجنی کی شادی ہو گئی اور خدا کے فضل سے ایک بیٹے کے اندر اندر ہو گئی۔“

”کہاں؟“ میں نے چیخ کر کہا۔

فرمایا ”یہ پتہ نہیں کہاں ہوئی ہے البتہ اس کی بارات بھامسر سے آئی تھی اور اوجھری کو اسے بیاہ کر لے گئے ہیں۔“

میں نے کہا ”ماسٹر صاحب وہ آپ سے دیوانوں کی طرح محبت کرتی تھی اور ہر گھڑی آپ ہی کے خیال میں رہتی تھی۔“ ”اسی لئے تو میں تمہارا شکر گزار ہوں کہ تم نے عین وقت پر میری جان بچا دی۔ میرے دل میں بھی کچھ ویسی ہی محبت کے آثار پیدا ہو گئے تھے۔“

میں نے کہا ”آپ کو پتہ ہے کہ میں اس کی ماں سے ملا تھا۔“

”اس نے خود مجھے بتایا تھا۔“ ماسٹر صاحب بولے۔

”اس کی ماں نے؟“

”نہیں خود رجنی نے، وہ تم سے ناراض تھی لیکن کچھ اتنی بھی نہیں جس قدر اسے ہونا چاہیے تھا۔ بس خفا خفا ہی تھی۔“

”آپ سے پھر بھی ملتی رہی؟“ میں نے پوچھا۔

”تمہارے جانے کے بعد صرف ایک مرتبہ ملاقات ہوئی لیکن بڑی بھرپور۔ شادی سے پہلے اس نے اپنی ماں سے کہا کہ اگر مجھے برات کے ساتھ بھیجنے کی خواہش ہے تو مجھے ماسٹر بانی سے آخری ملاقات کرنے دے ورنہ بھول جا کہ میں بھامسر کے چند توں کے گھر جاؤں گی۔“

”پھر وہ مانی؟“ میں نے جلدی سے پوچھا۔

”اس کی ماں خود اسے میرے چوبارے پر چھوڑنے آئی اور صبح پانچ بجے واپس اپنے ساتھ لے گئی۔“

”ساری رات“ میں نے سوچ کر کہا۔

”ساری رات۔“

”لیکن ماسٹر صاحب وہ ویسی تو نہیں تھی۔“

”وہ ایسی بھی نہیں تھی جیسی تم سمجھ رہے ہو اور وہ اس طرح کی بھی نہیں تھی جیسے میں سمجھتا رہا تھا۔ وہ کسی کچھ اور ہی چیز تھی اگر کچھ دیر اور تخت پور میں رہتی تو میں زندہ نہ رہتا۔“

”لیکن وہ اپنے سسرال سے آتی بھی تو رہے گی۔“

”بھلے آتی رہے اب کوئی خطرہ باقی نہیں رہا۔ اب وہ مجھ پر حملہ آور نہیں ہوگی۔“

”حملہ آور!“ میں نے گھبرا کر پوچھا تو وہ سر جھکا کر کہنے لگے ”وہ شکتی کا روپ تھی جو لاکھ برس کا یگ بنانے کے بعد کسی روپ متی کے پردے میں اترتا ہے۔ پھر کسی طے شدہ رات کے اندر ایک مرگ کا خون پی کر واپس اوتاشی میں چلا جاتا ہے۔“

”تو اب وہ واپس چلا گیا“ میں نے جلدی سے پوچھا۔

”چلا گیا۔“

”اور خون پی گیا؟“

”ٹوٹ کے پی گیا“ میر ہو کے پی گیا، کئی تھیلیاں لگا گیا۔“

”آپ نے خود اسے خون پیتے ہوئے دیکھا؟ شکتی کے روپ کو؟“

”دیکھا اور بہت قریب سے دیکھا لیکن اسے کوئی کوئی سہاڑا سکتا ہے۔ ایسا کوئی جس کے

ساتھ کسی کی دعا ہو کسی کی پرار تھنا ہو، اشیر واد ہو۔“

”آپ کے ساتھ کس کی دعا تھی ماسٹر صاحب؟“

”میرے ساتھ رجنی کی اشیر واد تھی اور اسی کی پرار تھنا تھی۔“

”اور وہی شکتی کا روپ تھی!“

”وہی شکتی کا روپ تھی بلکہ وہی شکتی تھی۔“ انہوں نے خوف سے نکلنے ہوئے کہا اور

اپنے دونوں ہاتھوں میں میرا ہاتھ پکڑ کر بولے ”تم نے مجھ پر بڑا احسان کیا ہے جو اس کی ماں سے مل کر ساری صورت حال واضح کر دی۔ ایسا نہ کرتے تو مجھے روز جینا پڑتا اور روز مرنا اور صرف مرنے کے لئے ہر روز جینا پڑتا ہی کنٹھن کام ہے۔“

تھوڑی دیر بعد انہوں نے میرا ہاتھ چھوڑ دیا اور چپک کر بولے ”آج شام فنکشن پر آرہے ہوں“ میں نے کہا ”حضور میں کس طرح آسکتا ہوں میرے پاس تو کوئی دعوت نامہ ہی نہیں۔“

”دعوت نامہ!“ انہوں نے حیرانی سے کہا ”دعوت نامہ!! تمہیں تو سیشن جج کی بجھی ہو مثل سے لینے آئے گی تم وقت مقررہ سے پہلے تیار رہنا۔“

میں نے کہا ”آپ نے تو کبھی کسی بیوا شادی پر پر فارمنس نہیں دی یہاں کیسے مان گئے۔“

رازدارانہ لہجے میں بولے ”اپنے پاروان سنگھ کا کیس اسی سیشن جج کے پاس ہے اور جج نے میرے ساتھ وعدہ کیا ہے کہ اسے اگلی پیشی پر رہا کر دوں گا بشرطیکہ میں اس کی رہائی سے پہلے ہی جج کی کوٹھی پر شادیانے بجا دوں۔“ میں بھونچکا سا بیٹھا رہا تو میرا کندھا ہلا کر بولے ”کوئی مہنگا سودا ہے شغالی؟“

مستری دان سنگھ رہا ہو کر واپس تخت پور پہنچ گیا۔ راجنی تخت پور سے بھاکسر چلی گئی۔ چوک کے فوارے کو پانی کا نکشن مل گیا۔ شہر میں بجلی آگئی۔ بجلی کے ساتھ چھ گھروں میں ریڈیو سیٹ آگئے۔ ریڈیو پر شام کے وقت برلن سے خبریں سنی جانے لگیں۔ انگریزوں سے نفرت بڑھ گئی۔ لوگ فوج میں بھرتی ہونے لگے۔ معززین شہر نے بیکار جوانوں کو دس دس روپے دے کر ان کی بھرتی دینا شروع کر دی اور ہر رگروٹ کے بدلے انگریز سرکار سے سرٹیفکیٹ لے کر فائل میں لگانے لگے۔ اپنی کمشنر کے دربار میں پروٹوکول تبدیل ہو گیا۔ جس کے پاس بھرتی کرانے کے زیادہ سرٹیفکیٹ ہوتے ان کو اگلی قطاروں میں جگہ ملتی اور جنہوں نے پچاس سے اوپر جوان فوج میں بھرتی کرائے ہوتے انہیں دہلی دربار میں وائسرائے سے ہاتھ ملانے کا موقع بھی عطا کیا جاتا۔

رومیل عرب دنیا کے ریگستانوں میں لڑ رہا تھا۔ جاپانی برما پر کئی حملے کر چکے تھے۔ امریکہ جنگ میں داخل ہو چکا تھا اور سمجاش چندریوس غائب ہو چکے تھے۔ جاپان کی طرف سے ایسی خبریں آرہی تھیں کہ نیتاجی نے انڈین نیشنل آرمی کی بنیاد رکھ دی ہے اور وہ چند ہی روز میں ہندوستان فتح کر کے اسے آزاد کر دے ہیں۔

مستری دان سنگھ کی رہائی کی خوشی میں ماسٹر صاحب نے اپنے چوبارے پر چار چراغ چوکھیا جلوائے تھے اور نوچندی جمعرات سے لے کر اگلی نوچندی تک مہینہ بھر تک اس کا التزام کیا تھا۔ دوسری جمعرات انہوں نے دربار صاحب میں اکھنڈ پانچ بھی کرایا تھا اور اس کے سارے اخراجات خود برداشت کئے تھے۔ نہر کے جنگل سے میرے کالج ٹیلی فون کر کے دو دن کے لئے مجھے بھی بلا لیا اور جب ہم سروں پر رومال باندھ کر دان سنگھ کے ساتھ

گورو گرنتھ صاحب کو سلام کرنے اندر داخل ہوئے تو میں یہ دیکھ کر حیران رہ گیا کہ ماسٹر صاحب نے دو گھنٹے زمین پر ٹیک کر اور دونوں ہتھیلیاں فرش پر لگا کر اپنا سر گورو گرنتھ صاحب کے آگے بہت ہی نیچا کر کے جھکا دیا۔ وہ پورا ماٹھا ٹیکتا تو نہیں تھا البتہ ایک طرح کا سجدہ ہی تھا۔ میرے دل میں ذرا اسی گھبراہٹ پیدا ہوئی اور میں دو قدم پیچھے ہٹ گیا جہاں وہاں سنگ سنگ سر کے فرش پر ماتھا ٹیکے رو رہا تھا اور اس کا بدن مسلسل ہچکیوں کی وجہ سے پرانی لاری کی طرح شارت ہو کر کانپ رہا تھا۔

جب تک ماسٹر صاحب اپنے سجدہ کی رکوع سے برآمد نہ ہوئے میں اور وہاں سنگ ماتھ باندھ کر گورو گرنتھ صاحب کے سامنے کھڑے رہے۔

اکھنڈ پانچھ کے بعد ماسٹر صاحب میرے ساتھ ضلع آگے اور ایک دن مہاروپالہ کے نگران شکر داس کے یہاں گزار کر اگلے دن مجھے ہر بلوچ کے میلے پر جالندھر لے گئے۔ اس میلے نے مجھے اپنی زندگی سے اکھیز کر ایک اور نئی دنیا سے وابستہ کر دیا اور میں ان خیالوں میں رہنے لگا کہ خواب کی دنیا، خاص طور پر رات ڈھائی بجے سے صبح پانچ کی دنیا ہی اصل دنیا ہوتی ہے باقی سب دھوکا اور سراب ہے۔

ہم عملی طلبہ نواز کے ڈیرے پر ٹھہرے تھے جس کی کل کائنات طلبوں کی ایک جوڑی، گلے کا ایک میلا چیکٹ تعویذ اور پیش کا ایک تاملوٹ تھا۔ وہ تاملوٹ میں ڈوڈے ڈال کر سارا دن انہیں ملتا رہتا اور شام کے وقت اپنا عمل کر کے پیٹک میں جب طلبہ بجاتا تو میرے سرکار زمین پر بیٹھ کر اس کے دونوں پاؤں پکڑ لیتے اور جب تک وہ طلبہ بجاتا اسی طرح بیٹھے رہتے۔ بہت سے زائرین اس کے ڈیرے پر جمع ہو جاتے اور پھر اتنی بھیڑ ہو جاتی کہ لوگوں کے جھوم میں دم گھٹنے لگتے۔

ایک دوپہر عملی نے ڈوڈے ملتے ہوئے مجھے بتایا کہ میرے استاد ماسٹر بابی کا باپ طفیل خان اور عملی دونوں شام چوراسی کے رہنے والے تھے اور گھر سے دوست تھے۔ دونوں جوڑی بجاتے تھے اور استادوں کے ساتھ سنگت کرتے تھے۔ میرے استاد ماسٹر بابی کی ماں بغدادی بابی اپنے اکلوتے بیٹے اقبال خاں کو چھوڑ کر ہیرے نانہائی کے ساتھ بھاگ گئی تھی اور طفیل خاں اپنے بیٹے کی انگلی پکڑ کر شام چوراسی سے مدراس چلا گیا تھا۔ آخری عمر میں وہ پھر تاپھرا تا اور دھکے کھاتا تخت پور پہنچ گیا اور ڈھول گلے میں ڈال کر بھرا یوں کا کام کرنے لگا۔ عملی نے ڈوڈے ملتے ہوئے چہرہ اوپر اٹھا کر کہا ”طفیل خان بڑا مٹی آدمی تھا پر قسمت

نے اسے چلی سے بھرائی بنا دیا۔ مرنے سے چند مہینے پہلے اس نے چٹھی لکھ کر مجھے شام چوراسی سے بلوایا اور بالی خاں کا ہاتھ میرے ہاتھ میں دے کر کہا ”اب اس کا والی وارث تو ہے چاہے تو اپنے ساتھ شام چوراسی لے جا اور مناسب سمجھے تو اسے کسی دربار میں نوکر کر دے۔ میرا کھیل تماشا ختم ہے اور میری بس ہے!“

عملی کہنے لگا میں تیرے استاد کے باپ کی موت کے بعد تین مہینے تک میں تخت پور میں رہا لیکن تیرا استاد میرے ساتھ شام چوراسی جانے پر رضامند نہ ہوا۔ پھر میں نے مہاراجہ فرید کوٹ کے دربار میں اس کی نوکری کا بندوبست بھی کیا لیکن یہ نہیں مانا اور ایک ہی ضد پر اڑا رہا کہ تخت پور میں میرے باپ کی قبر ہے اس کو چھوڑ کر نہیں جاؤں گا سو نہیں گیا۔

میں نے کہا ”اور ان کی والدہ بغدادی بلالی؟“

بولا ”زندہ ہے مگر بہت بوڑھی ہو گئی ہے۔ کانوں سے اونچا سنائی دیتا ہے اور آنکھوں میں سوتیا آ رہی ہے۔ لوگ بڑے استاد کی بیوی جان کر بڑا مان آور کرتے ہیں پر بیٹے کو بہت یاد کرتی ہے۔“

”ان کو پتہ نہیں کہ ان کا بیٹا کہاں رہتا ہے؟“ میں نے پوچھا۔

”نہیں“ عملی نے ایک ڈوڈے کو تاملوٹ سے نکال کر دیکھتے ہوئے کہا ”نہیں اس کو پتہ ہے اور نہ ہی میں جانتا ہوں۔“

”اور وہ نابالغی؟“

”وہ بیمار الدھیانے میں فوت ہو گیا۔ ریلوے لائن کر اس کر رہا تھا اوپر سے گاڑی آگئی وہیں ختم ہو گیا۔“

جائیداد میں قیام کے دوران میرا کئی مرتبہ دل چاہا کہ ماسٹر صاحب سے ان کی والدہ کا اور ان کے شہر کا تذکرہ کروں لیکن مجھے حوصلہ نہ ہوا۔ کچھ ایسے لگتا تھا کہ اگر میں ان سے اس بات کا تذکرہ کروں گا تو وہ مجھ سے قطع تعلق کر لیں گے اور دوبارہ ان سے ملنا ناممکن ہو جائے گا۔ اس اندیشے نے ایسے اہم تاریخی واقعے کو میرے ذہن سے بالکل محو کر دیا اور میں جلد ہی اپنی ہرمل حالت کی طرف لوٹ گیا۔

ہر بلہ سے واپسی پر میرا اندر باہر راگ رنگ سے بھیگ گیا تھا اور ہر دے میں ہر وقت جلتی رنگ سا بھتا رہتا تھا۔ ہو سکتا ہے کہ میں نے اپنا کلارنٹ نکالا جوڑوں پر دھکا لپیٹا۔ چاہیوں کو صاف کر کے سپرنگوں کو ستر کا تیل دیا۔ ڈھکیوں کو دلا جتی صابن کے سلوشن سے صاف کیا اور باڈی پر کھوپرے کا تیل مل کر اسے لٹکایا۔ ماؤتھ پیس کو پانی میں ڈوبادے کر تر کیا اور سیلی پتی کو لب لگا کر جب میں نے سرمہ بھلیا تو یوں لگا جیسے یہ آواز کہیں اور سے آئی ہو۔ کسی گھپا کے اندر سے یا زسلوں کے جنگل سے۔ میں نے ایک پاؤں کر سی پر رکھ کر اور دوسرے پر پورا بوجھ دے کر اپنے استاد کے انگ میں تنک کا سود کی نقل شروع کر دی۔ مجھے اس کی تین سال کی سرمہ تو یاد تھی پر اس کی خاص تان پانی سارے گاسا۔ سارے گاسا سارے گاسا بیچ میں پلٹا کھا جاتی تھی۔ بجاتے بجاتے کبھی اس کی شکل دیس کی بن جاتی تھی اور کبھی تنک کے آس پاس پہنچ جاتی تھی۔ سمجھ کم تھی صرف گھوٹا لگایا ہوا تھا۔ ادھر سے ادھر نکل جاتا۔ ادھر سے کچھ اور ہی شروع ہو جاتا لیکن کیفیت کمال کی تھی۔ غلط سلاط، بجاتا رہا اور بجاتا ہی گیا۔ بعد میں مجھے احساس ہوا کہ کچھ بھی نہیں تھا نہ کوئی راگ تھا نہ سرمہ درست تھا۔ بس اک شیخی ہی تھی اور چند راگوں کے نام یاد تھے۔ لیکن اس شیخی کا ایک فائدہ ضرور ہوا کہ میں نے باقاعدگی سے ریاض شروع کر دیا اور اپنے بھانویں خود کو اگلے ہر بلہ کے لئے تیار کرنے کا پروگرام بنالیا۔

بین پوگنی بانسری کلارنٹ جہاں بھی جیتی ہے وہاں کچھ نمودار ضرور ہوتا ہے ارد گرد کچھ بھی نہ ہو۔ بس خالی اور ساپٹ ہو۔ دور دور تک کوئی آثار نہ ہو۔ نہ ویرانہ ہو نہ سنسان نہ زمان ہو نہ مکان نہ ہونا ہو اور نہ ہو سکتا تو اس کے درمیان ہویدا ہو جاتا ہے۔ اصل میں تو کوئی درمیان بھی نہیں ہوتا بس ہستی ہی مل کھا کر ہویدا بن جاتی ہے۔ لوگ ہر مل کھانے والی چیز کو سانپ سمجھ لیتے ہیں حالانکہ وہ سانپ نہیں ہوتا۔ بین کی آواز پر ہویدا ہوتا ہے لوگ ہویدا

کو سانپ کہنے لگ جاتے ہیں!

ایک دوپہر میں اپنا کمرہ اچھی طرح سے بند کر کے کالڈرائٹ بجار ہاتھ اور کوئل سروں پر رک رک کر زبردستی اپنا بدن لہرا رہا تھا ساتھ ساتھ کلائڈ کو بین بجیا جو گیوں کی طرح گردش بھی دے رہا تھا کہ میرے دروازے پر دستک ہوئی۔ میں نے رک کر کان آہٹ پر لگائے تو پھر کسی نے دھب دھب میرا دروازہ بجایا۔ کلائڈ چارپائی پر رکھ کر میں نے دروازہ کھولا تو سامنے رجنی کھڑی تھی۔ اس نے مسکرا کر میری طرف دیکھا اور پھر گردن گھما کر اپنے ساتھی سے آواز کہا..... اور اندر داخل ہو گئی۔ سر سے چادر اتار کر میری چارپائی پر بٹھکتے ہوئے اس نے اپنے گریبان کو چٹکی سے پکڑ کر اس میں دو تین بار ہوا بھری اور پھر کہنے لگی ”ہم فیروز پور آئے تھے سو چاتم سے بھی ملے چلیں۔ یہ میرے پتی ہیں۔ ہائے آج کتنی گرمی ہے۔“ میں نے اس کے پتی سے ہاتھ ملایا تو مجھے یوں لگا جیسے میرے ہاتھ سبز کانٹوں والے جو ہڑکا مینڈک آگیا ہو۔ وہ چھوٹے قد کا ایک کم رو اور بے یقینا شخص تھا جس نے سر پر پہلے رنگ کی پجڑی باندھی ہوئی تھی اور ماتھے پر سرخ رنگ کے قشے میں چاول کا ایک دانہ چمکا ہوا تھا۔

میں نے اپنی کرسی اسے پیش کرتے ہوئے خندہ پیشانی سے بیٹھنے کا اشارہ کیا اور وہ کچھ کہے سے بغیر دھب سے اس میں بیٹھ گیا۔ رجنی کہنے لگی ”ان کے فالسے کے اپنے باغ ہیں اور منڈی میں آڑھت کی دکان ہے۔ میرے سر کے اٹکوتے بیٹے ہیں اور سارا کام انہوں نے ہی سنبھالا ہوا ہے۔“

اسے دیکھ کر مجھے پہلی مرتبہ اپنے ظلم کا احساس ہوا کہ میں نے کیوں رجنی کی ماں سے بات کی اور کیوں اسے آڑھت کے کونوں میں دھکیلا۔ رجنی امید سے تھی اور بڑی بے تکلفی کے ساتھ میرے بستر پر نیم دراز تھی۔ میں پاکیتی کی طرف بیٹھا تھا اور اس نے میرا تکیہ اور کھینس ملا جلا کر ایک گاؤں تکیہ سا بنالیا تھا جس سے ڈھونگ کر وہ پہلو کے بل یوں لیٹی ہوئی تھی کہ اس کی ایک تہہ شدہ ٹانگ تو بستر پر تھی اور دوسری کاپاؤں ابھی تک زمین پر ٹکا ہوا تھا۔

میں نے اس کے خاوند کی طرف منہ کر کے کہا ”آپ لسی نہیں گئے کہ چائے؟“ رجنی نے اس کے جواب سے پہلے منہ پھاڑ کر کہا ”یہ بھی کوئی موسم ہے چائے کا لسی“

جب میں تک شاب پر لسی کا آرڈر دینے کے لئے اٹھا تو اس کے پتی نے منہ سے آواز میں

پوچھا ”رہو یا کون ہے؟“

رجنی نے جھڑک کر کہا ”یہاں سبھی ہندو کر بھاری ہیں چنڈت جی“ آپ مریں ناں کچھ نہیں بھر شت ہو جا۔“ اس نے ویسی مرل آواز میں کہا ”میں نے تو ایسے ہی پوچھا تھا۔“
جب میں تک شاپ کے لڑکے سے سنی اٹھا کر دو گلاس جھاگ والی لسی بنا کر لے آیا تو رجنی نے چھوٹے ہی کہا ”اور تمہارا گلاس؟“

میں نے کہا ”میں نے ابھی چائے پی ہے اس لیے اوپر سے ٹھنڈی لسی نہیں پی سکتا۔“
پھر میں نے چنڈت جی کو ستانے کی غرض سے لڑکے کا نام اونچی آواز میں پکار کر کہا ”شعبو! گلاس ذرا اٹھہر کر لے جانا۔“ اور جب وہ چلنے لگا تو میں نے کہا ”شکر سے کہنا دو گلاس ہی لکھے ایک اور نہ ڈال دے میرے نام۔“

شعبو ”اچھا جی“ کہہ کر چلا گیا تو میں نے دیکھا کہ رجنی دو ہی بڑے بڑے گھونٹوں میں آدھا گلاس ختم کر گئی تھی اور اس کا پتی برف کی ڈلیوں سے ڈرڈر کر اپنا منہ بار بار گلاس سے اٹھا لیتا تھا۔

رجنی نے کہا ”اس طرح سے جو تریک رہے ہو تو باہر جا کر ساری ڈلیاں ایک ایک کر کے انگلی سے نکال آؤ اور آکر آرام سے بیو۔“

دو چابی والے گڈے کی طرح اٹھا اور ڈلیاں گلاس سے نکالنے باہر چلا گیا۔ رجنی نے گلاس میری طرف بڑھا کر کہا ”اوئے دفع ہونے تو بھی پی لے۔ بڑی مزیدار ہے۔“
میں نے گلاس لے کر ابھی دو گھونٹ ہی پئے تھے کہ اس نے جھپٹا مار کر گلاس پھر اپنے ہاتھ میں لے لیا اور پھر لسی پینے لگی۔

اس کے پتی نے باہر سے آکر بتایا کہ انگلی میز می کر کے بھی ڈلی بڑی مشکل سے پکڑی جاتی تھی۔ چار تو نکل گئیں ایک ابھی بھی اسی طرح سے تیر رہی ہے۔

”رجنی نے کہا ”کوئی بات نہیں اب یہ تم کو تنگ نہیں کرے گی۔ اس کو سمجھا دیا ہے۔“
لسی پیتے ہوئے اور گریبان میں ہوا دیتے ہوئے رجنی نے مجھ سے میرے گھر والوں کی بابت پوچھا۔ میری پڑھائی اور امتحانوں کے بارے میں فکر مندی کا اظہار کیا اور اپنے خاوند کو بتایا کہ میں مرلی بہت اچھی بجاتا ہوں۔ کلارنٹ کی جگہ مرلی کا نام سن کر مجھے اپنے آپ سے اور اپنے کلارنٹ سے پیٹک کی سی بو آنے لگی۔ میری اس بیزاری کو بھانپ کر وہ ہولے سے ہنسی اور کہنے لگی ”ذرا دکھاؤ تو چنڈت جی کو اپنی مرلی۔“

میں نے بادل ناخواستہ کلا رنٹ اٹھایا اور اسے پنڈت جی کے سامنے پیش کر دیا۔ انہوں نے اسے ایک نظر لٹنی والے گلاس کے اندر سے دیکھا اور گلاس سمیت اثبات میں سر ہلا دیا۔ رجنی نے کہا ”ریاض کرتے ہو؟“

میں نے کہا ”پہلے تو میں نے چھوڑ دیا تھا پر اب پھر سے شروع کر دیا ہے۔“
”چھوڑ کیوں دیا تھا“ اس نے ہیڈ مسٹر لیس کے لہجے میں پوچھا۔

میں نے کہا ”بس ایسے ہی من نہیں لگتا تھا۔“

کہنے لگی ”من لگانے والی کے آنے میں تو ابھی کافی دیر ہے جب تک اس سے اور پڑھائی سے دل لگانا پڑے گا۔“ پنڈت جی نے لسی کا گلاس ختم کر کے میز پر رکھا تو رجنی بولی ”اپنے استاد سے سبق لینے جاتے ہو؟“

میں نے کہا؟؟؟ بروہ کے ماروں کا سبق لینا کیا۔ ادھر میرا استاد دھر میں بیچ میں دکھ کا گھبرا سا گر۔ لہذا قافلہ لہذا راستہ..... جھولا کون جھلائے۔“

میری بات سنی ان سنی کر کے بولی ”کوئی ایسا کلا رنٹ بجا سکتا ہے جیسا مسجد کے باہر اس روز بجاتھا؟“

پھر خود ہی کہنے لگی ”کوئی نہیں بجا سکتا۔ دیوتا بجا سکتا ہے، پر دیوتا بار بار پر تھی پر تو نہیں آتے۔ آسکتے ہیں؟“

”کیوں نہیں آسکتے“ اس کے پتی نے مردانہ آواز میں کہا ”وہ شکتی مان دیو ہوتے ہیں جب چاہیں آجائیں پر نتوان کو مجبور نہیں کیا جاسکتا۔“

”پھر ایک بار تو وہ آپکے ہیں“ رجنی نے کہا ”پر اب کوئی خاص امید نہیں ہے۔“
میں نے کہا ”کیوں نہیں جی ان کی مونج ہے چاہیں تو پھر آجائیں نہ چاہیں تو کبھی نہ آئیں.....“

”اور کھیتیاں سوکھی رہ جائیں“ رجنی نے بات کاٹ کر کہا۔
”سوکھی کیوں کھیتیاں تو سرسبز ہیں“ میں نے کسی کی طرف دیکھے بغیر کہا۔ تو رجنی بولی ”جہاز جھکاؤ، جزی بوٹی اور سر کنڈے کے بیڑ کھیتی نہیں ہوتے ایسے ہی پھیلنے جاتے ہیں۔“
تھوڑی دیر تک ہم خاموش رہے۔ پھر میں نے چور آنکھوں سے رجنی کی طرف دیکھا۔ مگر بھ کی وجہ سے وہ جسمانی طور پر خوبصورت ہو گئی تھی لیکن اس کی آنکھوں میں وہ چمک اور بالوں میں وہ مہک نہیں تھی۔ اس کو شاید اچھی طرح سے معلوم تھا کہ میں اس کی ماں سے ملا

تھا اور میں نے ہی اس کی زندگی میں نہ ختم ہونے والا کھنڈت ڈالی تھی۔ لیکن اس کے رویے سے اندازہ ہوتا تھا کہ اپنے سر پر خاک اور خاکستر ڈالنے والے کو دودل سے معاف کر چکی ہے۔ تھی تو بامعنی پراسکبار کی اصل مسلمان تھی۔

جب وہ اٹھ کر جانے لگے تو میں نے اپنے کوٹ کی جیب سے ایک روپیہ نکال کر رجنی کو دیتے ہوئے کہا ”تو پہلی مرتبہ میرے گھر آئی ہے یہ تیری نذر ہے۔“ اس نے روپیہ لے کر ماتھے سے لگایا اور اپنے گریبان کے اندر رکھ لیا۔ میرے پاس کوئی کے میسر آئل کی ایک بند شیشی تھی جو میں نے جیواجی کی خدمت میں پیش کی۔ انہوں نے ڈھکنا کھول کر اسے سونگھا پھر خوش ہو کر بولے ”بڑی سوادشٹ سنگدھ ہے۔“

میں انہیں تانگے میں بٹھا کر لاریوں کے اڈے تک چھوڑنے گیا۔ جیواجی کے پیچھے لاری میں داخل ہوتے وقت رجنی نے میرے بازو میں اتنے زور کی چٹکی کاٹی کہ میں درد سے بلبلاتا تھا۔ جیواجی نے پیچھے مڑ کر دیکھا تو رجنی کہنے لگی ”قیس اتارو قیس اتارو۔ اس میں ضرور کوئی بھڑکھس گئی ہے اتارو گے نہیں تو پھر کانٹے کی۔“

میں نے قیس کے بازوؤں کو اور اس کے دامن کو زور سے چھوٹا اور مسکرا کر کہا ”نکل گئی ہے۔“

رجنی بولی ”کالی تھی کہ پیلی دفع ہوئی!“

میں نے کہا ”مٹی جلی تھی، کالی اور پیلی۔“

جیواجی بولے ”پھر تو ڈیو ہو گا کالی بھونڈ۔“

میں نے کہا ”ہاں کچھ ایسا ہی تھا۔ ادھر کو اڑ گیا ہے۔“

رجنی اپنا سیٹ پر بیٹھ کر ہنسنے لگی اور کھڑکی سے منہ نکال کر بولی ”کالی بلاؤں اور کبڑے چنگوں کا دھیان رکھا کرو۔ پردیس میں رہتے ہو اگر کچھ ہو گیا تو ہم اتنی دور سے آ بھی نہیں سکیں گے۔“ پھر وہ شرارت سے ذرا ادبچی آواز میں ہنسنے لگی اور ہنسی ہنسی میں لاری سٹارٹ ہو گئی۔

۷

جب میں لاریوں کے اڈے سے آہستہ آہستہ چلتا واپس اپنے ہوٹل آ رہا تھا تو مجھے مستری دان سنگھ یاد آگیا۔ دراصل وہ یاد نہیں آیا اس کی کہانی یاد آگئی۔ وہ کہانی ہم نے اس سے اتنی مرتبہ سنی تھی کہ زبانی یاد ہو گئی تھی اور میں اور میرے استاد اسے پورا بائی پیر ایک دوسرے کے آگے پیچھے اسی تسلسل میں سنالیتے تھے جس طرح دان سنگھ سنایا کرتا تھا۔

مستری دان سنگھ میں دو خوبیاں تھیں ایک تو وہ کاٹھ کے کام کا بہت ہی اونچا فنکار تھا اور اس تخلیقی صلاحیت نے اسے اعلیٰ درجے کا بکت جوڑ اور قافیہ دان شاعر بنادیا تھا اور اس کے طنزیہ اور ہجویہ بکت کسی پر گراں نہیں گزرتے تھے دوسرے وہ جب بھی اپنے اڈے پر پاؤں کے بل یا سرین کے بل بیٹھ کر کام کرتا تو آدھا ننگا ضرور ہوتا۔ کچھہرے کی موہری میں سے کبھی سجے پائے اور کبھی کچے پائے اس کی برہنگی ضرور عیاں رہتی اور وہ اپنی لگن کے ساتھ کار کئے جاتا۔ اس کا ننگ ایک چھوٹے بچے کا ننگ تھا جو اس کی ذات کا ایک اہم حصہ تھا۔ اس میں فحش اور عریاں انسانوں والا قصہ نہیں تھا۔ نہ ہی اس کی نشست عدا فحش ہوتی تھی۔

ماسٹر ہالی جب بھی اس سے مل پری کی کہانی سننے کی فرمائش کرتے تو وہ گردن کے پیچھے کیسوں میں کھڑی انگلی پھیر کر کہتا ”تو نہ بھی کہتا ہوں ماسٹر تو میں نے یہی بات سنائی تھی۔ کیوں بھلا؟..... وہ اس واسطے کہ مجھے دوسری کوئی کہانی آتی ہی نہیں۔“

”لو جناب آج سے دور اگلے زمانے اور پرانے وقتوں میں بلکہ اگلے سے بھی اگلے زمانے میں بہت ہی پہلے اک سردار ’جاگیر دار‘ شاہ وریام اپنے رقبے پر بڑے ٹھاٹھ باٹھ سے ہنسی خوشی رہتا تھا اور اپنے کئی کمین گولے مزارعے بردے کاے کا بڑا خیال رکھتا تھا۔ ان کے